

iTaviqaravi ni Lako Mai, Mo Muri Au

Me baleta na lotu vakamatavuvale se vuli ivolanikalou—se ka ni lasa ga!

Julai 1–7


Cakacaka ni liga ni iTuvatua ni Bula Marau

BALETA NA ALAMA 17–22

Rau a vakavulica ruarua o Eroni kei Amoni na ituvatua ni bula marau ni Tamada Vakalomalagi. Era vakatoka me ituvatua ni veivueti (raica na Alama 18:36–39 kei na Alama 22). Cega na tabana e 12 mo cakava kina na nomu ituvatua ni cakacaka ni marau.

Me baleti ira na gone sobu:

Vakaraica e dua na iyaloalo ni luvemu ni se gonelailai. Dusia na sala eso era sa tubu kina ni ra se gone! Qai veivosakitaka na sala eda tiko kina e vuravura meda tubu me tiki ni ituvatua nei Tamada Vakalomalagi.



Julai 8–14

iYaya ni Cakacaka ena Liga ni Kalou

BALETA NA ALAMA 23–29

A kaya o Amoni vei iratou na tuakana, “Sa soli vei keitou na iyaya ni cakacaka ena liga ni Kalou me vakayacori kina na cakacaka levu oqo” (Alama 26:3). Sokumuna na iyaya eso o rawa ni vakayagataka mo caka sereivakatagi kina. Qai cakava eso na itautau kei na sere. Me vaka ga ni da vakayagataka na iyaya ni vakatagi, e rawa ni vakayagataki keda na Kalou me vukea na kena tarai cake na Lotu i Jisu Karisito.

Me baleti ira na gone sobu: Cakava e dua na ivakatao rawarawa. Vakatotovototaka na lako curuma! Qai kauta laivi na ivakatao ka tovolea tale. Vakamacalataka na sala a kautani kina na nodra ivakatao na Tui ni Leimanaiti ena gauna e vinakata kina o Amoni kei iratou na tuakana me ratou vakavulica na kosipeli ena nona vanua (Alama 23:3).

Julai 15–21

iDabedabe Tagi Veivakananumi

BALETA NA ALAMA 30–31

E vakavuvulitaka na parofita o Alama, “A ka kecega oqo sa vakadinadina ni sa bula tiko na Kalou” (Alama 30:44). Sa kena ibalebale oqo ni veika kece sa bulia na Kalou e rawa ni vakananumi keda me baleti Koya. Tuva na idabedabe ena dua na iwirini ka veirauti na idabedabe vei keda kece ia e dua ga na tamata. Me dua e vakatagitaka ka digitaka na gauna e cegu kina. Ni sa cegu na sereivakatagi, era na dabe kece tale ena dua na idabedabe. Na tamata e sega na nona idabedabe e wasea e dua na ka e vakananumi vei ira me baleta na Kalou. Toso tikoga me yacova ni ra sa gole kece.

Me baleti ira na gone sobu:

Taubale wavoki ena nomu itikotiko se tautuba. Vakaraica na veika ena vukei iko mo vakila na marau ka vakananumi vei iko na Tamada Vakalomalagi.



DROINI MAI VEI KATY DOCKRILL



Julai 22–28

Vakatubura Nomu iVakadinadina

BALETA NA ALAMA 32–35

E vakavuvulitaka o Alama ni gauna o vakarorogo kina ki na vosa ni Kalou ka cakava na veika me vakaraitaka nomu vakabauta, ena tubu na nomu ivakadinadina, me vaka e dua na vunika (raica na Alama 32:37). Droinitaka na veika o rawa ni cakava mo vukea kina na tubu ni dua na vunika, me vaka na kena soli na wai kei na matanisiga. Qai droinitaka na veika e rawa ni o cakava me vukea na tubu ni nomu ivakadinadina, me vaka na lako ki lotu kei na masu.

Me baleti ira na gone sobu:

Lagata na “Vakabauta” (Nodra iVolanisere na Lalai, 50). Ni o lagasere tiko, cakava na cakacaka mo vakaraitaka kina e dua na sorenika e tubu levu ka balavu. Veivosakitaka na tubu ni nomu ivakadinadina.